

संक्षिप्त

एसडीएम ने औचक निरीक्षण किया

किशनगढ़बास, (निसं)। शहर के सफाई ठेके से लेकर निर्माण कार्य की बात हो या फिर सरकार की पट्टा योजना की इन सबको लेकर नगर पालिका की खूब चर्चाएं हैं। एसडीएम गंगाधर मीणा की ओर से मंगलवार को सुबह 6 बजे औचक किए गए निरीक्षण में यह बात साफ हो चुकी है कि ठेकेदार सफाई व्यवस्था में कर्मचारी कम लगाकर नगर पालिका को मोटा चुना लगा रहा है। एसडीएम के निरीक्षण के दौरान 80 कर्मचारियों की उपस्थिति दिखाई गई जबकि मौके पर 50 कर्मचारी भी उपस्थित थे। जोकि दिखाई गई उपस्थिति से 30 कर्मचारी कम थे। एसडीएम ने नगर पालिका अधिकारी को ठेकेदार के विरुद्ध कार्रवाई के आदेश दिए हैं। इससे पहले भी नगर पालिका अधिकारी को पार्षदगण की ओर से अवगत कराया जा चुका है।

शिविर के पोस्टर का विमोचन

बोराज, (निसं)। श्री गुरु कृपा सेवा संस्थान की ओर से 25 सितंबर को आयोजित 10 वे विशाल रक्तदान शिविर के पोस्टर का विमोचन सोमवार सायंकाल करके श्री सीताराम जी के मंदिर परिसर में किया गया। समिति के स्याम गिरी गोस्वामी ने बताया कि रक्तदान शिविर का आयोजन कुमावत समाज सामूहिक विवाह एवं विकास समिति भवन बंधे बालाजी पर होगा। इस अवसर पर रामस्वरूप कुमावत, कानदास विष्णु दास स्वामी, सेवा समिति अध्यक्ष जगदीश कुमावत, सचिव हरलाल कुमावत, उपाध्यक्ष किशन लाल कुमावत, कोषाध्यक्ष तेज राम जाखड़, स्याम गिरी गोस्वामी, रामलाल कुमावत, सुरेंद्र, दिनेश कुमावत आदि उपस्थित रहे।

जमानत प्रार्थना पत्र खारिज

बौली-बामनवास (निसं)। विशेष पीकसी न्यायालय जिला सवाई माधोपुर ने नाबालिग का अग्रहण कर दुष्कर्म करने के आरोपी विजय कुमार बैरवा निवासी खेरदा सवाई माधोपुर का मामले की गंभीरता को देखते हुए जमानत प्रार्थना पत्र खारिज कर दिया। पीड़िता व राज्य सरकार की ओर से जमानत प्रार्थना पत्र का विरोध दर्ज कराते हुए विशिष्ट लोक अभियोजक अनिल कुमार जैन ने न्यायालय को मामले को लेकर अवगत कराया।

बिंवाल प्रदेश

उपाध्यक्ष नियुक्त

श्रीमाधोपुर, (निसं)। राष्ट्रीय वाल्मीकि क्रांतिकारी मोर्चा की युवा मोर्चा के अध्यक्ष इकाई के प्रदेश अध्यक्ष विजयकांत पंचेवाल ने संगठन के राष्ट्रीय अध्यक्ष भागत प्रसाद मकवान के निर्देश पर व युवा मोर्चा के राष्ट्रीय अध्यक्ष अजय दावरिया की अनुशंसा पर श्रीमाधोपुर निवासी नगर पालिका पार्षद मनोज बिंवाल को संगठन की राजस्थान इकाई का प्रदेश उपाध्यक्ष नियुक्त किया है। बिंवाल की इस नियुक्ति पर अनेकों लोगों ने उन्हें बधाई दी है।

बजरी से भरा

ट्रक जप्त

निबाई, (निसं)। सदर पुलिस ने मंगलवार सुबह नकाबंदी के दौरान गुन्सी पुलिसिया के पास अवैध बजरी से भरा एक ट्रक पकड़ा।

आधा दर्जन शातिर चोरों को गिरफ्तार कर चोरी का माल बरामद किया

रामगढ़ पंचवारा, (निसं)। थाना पुलिस द्वारा क्षेत्र में विभिन्न चोरी की वारदातों को अंजाम देने वाले करीब मोनू, महेंद्र सोनू बावरिया को प्रोडक्शन वार्ंट के जरिए गिरफ्तार कर चोरी किए गए माल को बरामद करने में कामयाबी हासिल की है। थाना अधिकारी दिनेश मीणा ने जानकारी देते हुए बताया कि विगत 28 अगस्त को बिछा ग्राम निवासी हरसहाय द्वारा एक रिपोर्ट दर्ज कराकर अज्ञात चोरों द्वारा ताला तोड़कर उसके कमरे में रखे बक्से को तोड़कर उसमें

विभिन्न जिलों में आरोपियों ने 4 दर्जन वारदातों को दिया अंजाम

से सोने चांदी के आभूषण एवं चार नकदी चुराने की रिपोर्ट दर्ज कराई गई थी।

वहीं क्षेत्र में हो रही लगातार चोरियों के बाद जिला पुलिस अधीक्षक संजीव जैन के निर्देशन में एवं लालसोट पुलिस उपाधीक्षक अरविंद कुमार गोयल के निरन्तर

किसानों ने खाद के लिए प्रदर्शन किया

निबाई, (निसं)। सहकारी समिति सिरस में डीएपी खाद उपलब्ध नहीं होने पर किसानों ने मंगलवार को एकत्रित होकर नरबाजी कर प्रदर्शन किया। इस दौरान किसानों ने बताया कि क्षेत्र में सरसों बुवाई के लिए सहकारी समिति द्वारा किसानों को डीएपी खाद उपलब्ध करवाने के लिए इफको कंपनी में 19 जुलाई को आठ लाख रुपये जमा करा दिए थे। लेकिन अभी तक कंपनी द्वारा खाद नहीं भेजा गया है जिससे किसानों को सरसों की बुवाई में बहुत परेशानी उठानी पड़ रही है। किसानों को सरसों बुवाई के लिए दूर जाकर डीएपी खाद के कट्टे लाने पड़ रहे हैं। उन्होंने प्रशासन से मांग की है कि इफको कंपनी में हस्तक्षेप कर किसानों के लिए डीएपी खाद उपलब्ध करावा जाए। किसानों की मांग पर प्रशासन ने ध्यान नहीं दिया तो धरना प्रदर्शन करना पड़ेगा। इस दौरान तुलसीराम जाट, सीआर सीभाग खंगार, बबलू प्रजापत, शिवप्रकाश योगी, रमेश गोस्वामी, शिवदयाल, रामजीलाल सहित कई किसान उपस्थित थे।

सांभर को उप जिला बनाने के लिये क्षेत्र के लोग रखेंगे सामूहिक उपवास

सांभरखील, (निसं)। सांभर उप जिला को जिला घोषित करवाने के लिये सात दशकों पुरानी मांग व क्षेत्र के लोगों का सपना साकार करवाने के लिये सोमवार को स्थानीय ब्राह्मण समाज की धर्मशाला में विधानसभा क्षेत्र के जनप्रतिनिधियों व आम नागरिकों की सभा का आयोजन कर इस विषय में आगामी एनपीए व रूपरेखा तैयार किये जाने के लिये विचार व सुझाव आमंत्रित किये गये।

सांभर, फुलेरा व नरेना के जनप्रतिनिधियों के अलावा कुछ ग्राम पंचायतों से आये सरपंचों ने भी इसमें सहभागिता निभाई। जिला संघर्ष समिति के युवा नेता व संयोजक विवेक शर्मा की ओर से इस मुहिम को सफल



रामगढ़ थाना क्षेत्र में चोरी की वारदात को अंजाम देने वाले आरोपियों को पुलिस ने गिरफ्तार किया।

सुपर विजन में एव मन थाना प्रभारी के नेतृत्व में पुलिस टीम द्वारा इन आरोपियों को गिरफ्तारी के लिए आसूचना संकलन सहित विभिन्न प्रकार के तकनीकी प्रयास किए जा रहे थे। थाना अधिकारी ने बताया

कि आरोपियों से चोरी किए गए जेवरत में से एक चांदी की कनकती, एक चांदी की बगड़ी, एक सोने का जंतर सहित चुराया गया मोबाइल बरामद किया गया है। थाना अधिकारी ने बताया कि गिरफ्तार

किए गए आरोपियों से कड़ी पूछताछ के बाद उनके द्वारा विभिन्न जिलों के थाना क्षेत्रों में चार दर्जन के करीब वारदातों को अंजाम देना भी स्वीकार किया गया है।

हिस्ट्रीशीटर सहित दो बदमाशों को हथियार के साथ गिरफ्तार किया

मालपुरा, (निसं)। दूध छाण स्टेट हाईवे पर पारीक कॉलेज के सामने टोडारयसिंह थाना पुलिस ने मुखबीर की सुचना पर थाने के हिस्ट्रीशीटर व 5 हजार रूपये के ईनामी मुल्जिम व दो अन्य शातिर बदमाशों को गिरफ्तार कर उनके कब्जे से पिस्टल मय 9 जिंदा कारतूस व 2 मेगजीन जप्त की गई।

डीवाईएसपी सुशीली मान ने बताया कि जिला पुलिस अधीक्षक के आदेशानुसार व एसपी राकेश कुमार बैरवा के निर्देशन में टोडारयसिंह थाना पुलिस टीम ने जरिए मुखबीर की सुचना पर पारीक कॉलेज के सामने से थाने के हिस्ट्रीशीटर व उसके साथ दो शातिर बदमाशों को गिरफ्तार कर पिस्टल व कारतूस जप्त किये गये। डीवाईएसपी ने बताया कि गिरफ्तार हिस्ट्रीशीटर व ईनामी बदमाश किशन उर्फ कृष्ण कुमार के विरुद्ध टोडारयसिंह थाने में 3



टोडारयसिंह थाना क्षेत्र के एक हिस्ट्रीशीटर व दो बदमाशों को गिरफ्तार किया।

प्रकरण दर्ज है। आरोपी क्षेत्र में वारदातों के बाद राजस्थान से बाहर अन्य क्षेत्रों

में भाग पुलिस कार्यवाही से बच रहा था। जिस पर जिला पुलिस अधीक्षक


प्रशासन ने हटाया अतिक्रमण

फागी, (निसं)। उपखंड की माधोराजपुरा पंचायत समिति की ग्राम पंचायत भांकरोटा में मालियों की ढाणी में दबंगों द्वारा किए गए अतिक्रमण को पीड़ित पक्ष की बार बार मांग करने पर तहसीलदार व विकास अधिकारी को हल्का गिरदावर पटवारी ने पुलिस प्रशासन की उपस्थिति में अतिक्रमण हटवाया।

लेकिन दबंगों के बुलंद होसले के आगे प्रशासन चौना साबित हुआ और दूसरे दिन ही अतिक्रमणकारियों ने जाली व रास्ते में सामान डालकर अतिक्रमण कर लिया। इस संबंध में पीड़ित रामस्वरूप जांघिड़ द्वारा शिकायत की थी कि उसकी खातेदारी भूमि में जाने के लिए ग्यारसी लाल मालिक के मकान के बराबर से शामलाती रास्ता पर अतिक्रमण कर लिया गया था। जिसका प्रकरण उपखंड स्तर व जिला कलेक्टर तक पहुंच गया था। जिस प्रकरण का ग्राम पंचायत द्वारा अतिक्रमण करने वाले ग्यारसी लाल को ग्राम पंचायत द्वारा नोटिस देकर हटाने के लिए अवगत कराया था। लेकिन अतिक्रमणकारियों ने उस अतिक्रमण को नहीं हटाया। जिस पर ग्राम पंचायत ने संज्ञान लेते हुए तहसीलदार ममता यादव, विकास अधिकारी बृजेंद्र सिंह धाकड़, सहायक विकास अधिकारी कानाराम जाट, गिरदावर विजय सिंह, हल्का पटवारी भांकरोटा मुरारी लाल ग्राम विकास अधिकारी शंशिकांत शर्मा व पुलिस की मौजूदगी में रास्ते को अतिक्रमण मुक्त कराया था।

सार-समाचार

प्रतिमा को सौंपने की मांग करेंगे



जयपुर। जिला जाट महासभा समिति अलवर की ओर से पूर्व प्रधानमंत्री चौधरी चरण सिंह की शिवाजी पार्क थाने में जब प्रतिमा को समाज को सौंपने की मांग को लेकर शिष्टमंडल जिला कलेक्टर डॉ. जितेंद्र कुमार सोनी एवं जिला प्रमुख बलवीर सिंह से मिलेगा एवं पूर्व प्रधानमंत्री चौधरी चरण सिंह की प्रतिमा को जल्द से जल्द सौंपने की मांग करेगा। यह जानकारी देते हुए जिला जाट महासभा समिति के जिला अध्यक्ष शेर सिंह चौधरी ने बताया कि इस संबंध में राजस्थान से पूर्व प्रधानमंत्री चौधरी चरण सिंह के पोते जयंत चौधरी की पार्टी के विधायक एवं गहलोट सरकार में मंत्री सुभाष गर्ग से भी मिलकर पूर्व प्रधानमंत्री चौधरी चरण सिंह की प्रतिमा को जल्द से जल्द लाए जाने के लिए संपर्क करेगा। इसके अलावा राष्ट्रीय लोक दल के अध्यक्ष एवं पूर्व प्रधानमंत्री चौधरी चरण सिंह के पोते जयंत चौधरी से भी संपर्क किया जा रहा है। उन्होंने बताया कि पूर्व प्रधानमंत्री चौधरी चरण सिंह की प्रतिमा को जाट समाज को मिलने के बाद अहिंसा सिकल स्थित जाट समाज की परिसर में लगाए जाने का प्रस्ताव लिया है। उन्होंने बताया कि जाट समाज अपने निजी समाज की जमीन पर यह प्रतिमा स्मरण एवं शांति के साथ लगाई जाएगी। जिलाध्यक्ष शेर सिंह ने बताया कि पूर्व प्रधानमंत्री चौधरी चरण सिंह की प्रतिमा को जाट समाज द्वारा 29 मई 2012 को हनुमान चौराहे पर लगाने का प्रयास किया गया था लेकिन जिला प्रशासन ने यह मूर्ति हनुमान चौराहे पर नहीं लगाने दी थी।

लम्पी से गाव्यों को बचाने में जुटा पटवारी



बस्सी, (निसं)। बस्सी तहसील के हल्का पटवारी नांगल बोहरा कृष्ण कुमार लाखीवाल ने अपने हल्का ग्राम बोर्डे व पेड़पुरा में लम्पी रोग से गाव्यों को बचाने की पहल कर एक टीम तैयार की। पटवारी कृष्ण कुमार ने बताया कि पूर्व सरपंच गिराज प्रसाद शर्मा, रामदयाल शर्मा मास्टर, रामवतार, शिवदयाल शर्मा, निरंजन शर्मा, रामराय, जयराम, देवीसहाय, गोपीलाल, कन्हैयालाल, दीनदयाल, भवानी सिंह, किशनलाल, रमेशचंद्र, योगेश, राकेश, कमलेश, सीताराम, गोपीलाल व स्थानीय ग्रामवासियों के सहयोग से आधुनिक औषधियों से लड्डू तैयार कर लम्पी रोग से पीड़ित गाव्यों को खिला रहे हैं। इससे गाव्यों टीका भी हो रही है। पटवारी कृष्ण कुमार ने इलाके के सभी लोगों से अपील की है कि गाव्यों की पीड़ा को समझकर भाभाशाह व आम लोग अपना सहयोग दें तो लम्पी से गाव्यों को बचाने का काम आसान हो सकेगा। इस काम में पटवारी व रामदयाल मास्टर की भूमिका विशेष रूप से सराहनीय रही।

सम्मेलन 23-25 सितंबर को जयपुर में

अलवर। जनवादी लेखक संघ का राष्ट्रीय सम्मेलन जयपुर के इंदिरा गांधी पंचायतीराज भवन सभागार में 23-25 सितंबर को आयोजित होगा। जलेस के प्रांतीय उप सचिव डॉ भरत मीणा ने बताया कि 23 सितंबर को गांधी सर्किल से पंचायतीराज भवन तक लेखकों, कलाकारों व संस्कृतिकर्मियों का मार्च होगा, तत्पश्चात जननाट्य मंच की प्रस्तुति होगी। वहीं उद्घाटन सत्र का आयोजन प्रसिद्ध चिंतक राम पुनियाजी के मुख्य आतिथ्य में होगा, जिसमें इलाहाबाद उच्च न्यायालय के पूर्व मुख्य न्यायाधीश गोविंद माथुर स्वागत उद्घोषण देंगे, जबकि अंतरराष्ट्रीय ख्याति प्राप्त कृषि विशेषज्ञ पी साईनथा उद्घाटन भाषण देंगे। शाम चार बजे विचार सत्र का आयोजन असगर बजाह, मुखली मनोहर प्रसाद सिंह व डॉ जीवसिंह मानवी की संयुक्त अध्यक्षता में आयोजित किया जायेगा, जिसमें प्रसिद्ध समाजशास्त्री एवं जवाहर लाल नेहरू विश्वविद्यालय के पूर्व प्रोफेसर आनंद कुमार, चंचल चौहान, विल्सन वेजवाड़, अर्जुनंद आरा, दिल्ली विश्वविद्यालय टीचर्स एसोसिएशन की अध्यक्ष डॉ नंदिता नारायण, प्रोफेसर निरंजन लाल अपना उद्घोषण देंगे। इस अवसर पर जनवादी लेखकों, कलाकारों और संस्कृतिकर्मियों द्वारा जयपुर घोषणा भी प्रस्तुत की जाएगी। इस राष्ट्रीय अधिवेशन की तैयारी को लेकर आज जलेस अलवर इकाई की मीटिंग सरुप विलास में नीलाप पंडित की अध्यक्षता में आयोजित की गई। इस अवसर पर जलेस राजस्थान के अध्यक्ष डॉ, जीवनसिंह मानवी का 75 वें जन्म वर्ष के अवसर पर अभिनंदन किया गया। कार्यक्रम का संचालन डॉ. भरत मीणा ने किया।

सैनी विकास समिति ने सौंपा ज्ञापन

श्रीमाधोपुर, (निसं)। सैनी विकास समिति श्रीमाधोपुर ने मुख्यमंत्री के नाम लिखा गया ज्ञापन मंगलवार को यहां के उपखंड अधिकारी दिलीप सिंह राठौड़ को सौंपकर आग्रह किया है कि गंगा 15 सितंबर को समाज के लोगों द्वारा किए जा रहे शांतिपूर्ण तरीके के प्रदर्शन के दौरान पुलिस ने समाज के लोगों पर लाठी चार्ज करते हुए मारपीट की व असंवैधानिक तरीके से कुछ लोगों को गिरफ्तार कर उनकी विरुद्ध मुकदमे दर्ज कर लिए गए ज्ञापन में मांग की गई है कि उस दिन दर्ज सभी मुकदमों को वापस लिया जाए। ज्ञापन पर समिति के अध्यक्ष नाथुलाल सारावाल, बलवंत सैनी, राजेंद्र कुमार सैनी, सोलू राम सैनी, सुभाष सैनी, मनोनीत पार्षद पीडी सैनी, रमेश कुमार सैनी, मुकेश सैनी, राजू बागवान, महेंद्र सैनी, रवि कुमार, नरेंद्र शिवम, केदारमल सैनी, दयाराम सैनी व अन्य के हस्ताक्षर हैं।

दुष्कर्म पीड़िता को न्याय की मांग

जयपुर। कॉलेज शिक्षा आयुक्तालय, जयपुर में लैंगिक उत्पीड़न एवं दुराचार के दोषी अधिकारी एवं कर्मचारियों के खिलाफ कड़ी कार्यवाही

पीड़िता के साथ न्याय करने की पुरजोर मांग

कर पीड़िता को त्वरित न्याय की मांग के लिए जारी प्रयासों की कड़ी में अखिल भारतीय जनवादी महिला समिति (एडवा) की प्रदेश उपाध्यक्ष रईसा खान एवं राजस्थान विश्वविद्यालय में महाविद्यालय शिक्षक संघ (एडवा डेमोक्रेटिक के प्रदेश संयोजक डॉ रमेश बैरवा ने मुख्यमंत्री एवं राज्य महिला आयोग अध्यक्ष को ज्ञापन भेजे हैं। ज्ञापन में लिखा है कि रकटा डेमोक्रेटिक के प्रदेश संयोजक डॉ.रमेश बैरवा एवं एडवा की प्रदेश उपाध्यक्ष रईसा के नेतृत्व में प्रतिनिधिमंडल कॉलेज शिक्षा आयुक्तालय में दुष्कर्म पीड़िता से उसके घर पर मिला। पीड़िता अल्पसंख्यक तबके की एकल महिला है जो शिक्षा संकुल स्थित कॉलेज शिक्षा आयुक्तालय के महत्वपूर्ण सेक्शन में अतिरिक्त प्रशासनिक अधिकारी के पद पर कार्यरत रही है। इस सेक्शन के संयुक्त निदेशक डॉ.आर सी मीणा हैं।

पीड़िता ने प्रतिनिधिमंडल को बताया कि कॉलेज शिक्षा आयुक्तालय में महिलाकर्मियों की इज्जत सुरक्षित नहीं है। आयुक्तालय भ्रष्टाचार एवं व्यभिचार का अड्डा बन गया है। महिलाकर्मों शारीरिक एवं मानसिक शोषण की शिकार होती रहती है। राजनीतिक संरक्षण प्राप्त आयुक्तालय में पदस्थानित प्रभावशाली अधिकारी ही नहीं आयुक्त के निजी सचिव जैसे कर्मचारी भी महिलाकर्मियों को गलत निगाह से देखते हैं। राजनीतिक संरक्षण प्राप्त डॉ. सुभाष यादव, डॉ बनयसिंह, डॉ आर सी मीणा एवं अन्य के प्रभाव के कारण आयुक्तालय में लैंगिक उत्पीड़न की स्थिति बदतर हुई। उच्च शिक्षा मंत्री, उच्च शिक्षा शासन सचिव एवं कॉलेज शिक्षा आयुक्त को ज्ञापन भेजकर दुष्कर्म पीड़िता के साथ न्याय करने एवं सेवा में बहाल करने की पुरजोर मांग की है। कॉलेज शिक्षा आयुक्तालय के इस प्रकरण में लैंगिक उत्पीड़न एवं दुराचार के दोषी अधिकारी एवं कर्मचारियों के खिलाफ राजस्थान सिविल सेवाओं (आचरण) नियम 1971 के तहत कार्यवाही की जाए। पीड़िता के साथ न्याय किया जाए। सेवा में बहाल किया जाए।

विभिन्न मांगों को लेकर थानागाजी में डॉ. किरोड़ी की सभा, सरिस्का कूच किया

अलवर/थानागाजी। (निसं)। सांसद डॉ. किरोड़ी लाल मीणा सरिस्का के जंगल को बचाने और स्थानीय को रोजगार दिलाने सहित कई मुद्दों को लेकर थानागाजी में कई हजार लोगों की भीड़ के साथ जुटे। बड़ी तादाद में जुटे लोगों के साथ किरोड़ी लाल मीणा ने सरिस्का की तरफ कूच किया।

डॉ. किरोड़ी ने एक दिन पहले ही सरिस्का के मौजूदा बड़े अफसरों पर वन विभाग की जमीन पर कब्जा करने के आरोप लगाए थे। इतना तक कहा कि अवैध होटल बनवाने में सरिस्का के अफसर मिले हुए हैं। इन होटलों में स्थानीय को रोजगार तक नहीं मिलता। वहीं ईआरसीपी योजना को लेकर प्रदेश की कांग्रेस सरकार को घेरने की तैयारी है। इन सब मसलों पर व थानागाजी के ग्रामीणों के बीच पहुंचे। थानागाजी में राजकीय उच्च माध्यमिक स्कूल में बड़ी भीड़ पहुंची। लोगों को संबोधित कर किरोड़ी लाल मीणा ने पैदल कूच का ऐलान किया। वे 10 किलोमीटर की पैदल रैली निकाल सवते हैं वे सरिस्का गेट की तरफ आगे बढ़े। इसके बाद सरिस्का



सांसद डॉ. किरोड़ी लाल मीणा कई मुद्दों को लेकर थानागाजी में भीड़ के साथ जुटे।

के जंगल को बचाने को लेकर प्रशासन के अधिकारियों को ज्ञापन देंगे। डॉ. किरोड़ी ने सरिस्का में मौजूदा फोल्ड डायरेक्टर आरएन मीणा सहित तीन पूर्व अधिकारियों का नाम लेकर

कहा कि इन्होंने खुद ने सरिस्का की जमीन पर अतिक्रमण किया हुआ है। ये सरिस्का के जंगल से लगती छोटी जमीन खरीदते हैं और फिर आसपास की जमीन पर अतिक्रमण कर लेते हैं।

सुप्रीम कोर्ट की गाइडलाइन की धज्जियां उड़ाते हुए पहाड़ों से आने वाले पानी यानी वाटर फ्लो को भी रोक देते हैं। ऐसे अफसरों के कारण सरिस्का में अवैध होटलें बन गई हैं।

'अफसर हड़प रहे जंगल की जमीन, अवैध होटल बना रहे'

एक तरह आम किसान व पशुपालक को जरा भी कॉमर्शियल गतिविधि नहीं करने देते हैं। जबकि उनके पूर्वज वहां रहते आए हैं। दूसरी तरफ बड़े लोगों के आगे अफसर चुप्पी साध बैठ जाते हैं। खुद को मौका मिलने पर सरकारी जमीनों को अतिक्रमण कर लेते हैं। मौजूदा फोल्ड डायरेक्टर पर लगाए आरोपों पर बात करने का प्रयास किया गया। लेकिन, उसका फोन नोट रिचेबल आता रहा।

डॉ. किरोड़ी मीणा का कहना है कि सरिस्का के क्षेत्र में अवैध होटलें बन गई हैं। जो अलवर की जमीन व पानी इस्तेमाल करते हैं। लेकिन, रोजगार बाहर के लोगों को देते हैं। यह हमारे युवाओं के साथ अन्याय है। इसे बर्दाश्त नहीं किया जाएगा। अभी हम बड़ी संख्या में रैली निकाल कर ज्ञापन देंगे। सरकार ने अवैध

गतिविधियों को नहीं रोका और अवैध अतिक्रमण को नहीं हटाया तो बहुत जल्दी यह आंदोलन बड़ा हो सकता है। वहीं, ईआरसीपी को लेकर सरकार को घेरने पहुंचे हैं। उनका कहना है कि सरकार ईआरसीपी में गांवों के बांधों को नहीं जोड़ रही है। ऐसा नहीं होने से जनता का भला नहीं हो पाएगा। राज्य सभा सांसद मीणा की थानागाजी में विभिन्न मांगों को लेकर हुई जन सभा में सांसद किरोड़ी लाल मीणा ने विभिन्न मुद्दों को लेकर सरिस्का में जिला प्रशासन के प्रतिनिधि मंडल से वार्तालाप हुई। क्षेत्र में व्याप्त जन समस्याओं में थानागाजी कस्बे की ग्राम पंचायत द्वारापुत्र द्वारापुत्र ग्राम पंचायत खेल मैदान में हो रहे अवैध अतिक्रमण हटाने की लम्बित मांग को लेकर एक व्यक्ति उम्मीद लेकर बारिश में भीगते हुए सरिस्का मुख्यालय पहुंचा। तब तक सांसद मीणा वहां से निकल चुके थे। ग्रामीण ने जिला कलेक्टर जितेंद्र सोनी को राजस्थान सांघद किरोड़ी लाल मीणा के नाम ज्ञापन सौंपकर काम होने की उम्मीद में राहत की सांस ली।